

ગુજરાત સમરસ છાત્રાલય સોસાયટીને સોલાર રૂફટોપ સિસ્ટમ લગાવવાની કામગીરી અર્થે ફાળવવામાં આવેલ રૂ.૧૦.૪૮ કરોડ(અંકે રૂપિયા દસ કરોડ અડતાળીસ લાખ પુરા)ની ગ્રાન્ટને સમરસ છાત્રાલય ઉપરાંત નિયામકશ્રી(અ.જા.ક.) હેઠળની અન્ય સરકારી સંસ્થાના મકાન પર સોલાર રૂફટોપ સિસ્ટમ લગાવવા માટે ઉપયોગમાં લેવા બાબત.

ગુજરાત સરકાર
સામાજિક ન્યાય અને અધિકારીતા વિભાગ,
ઠરાવ ક્રમાંક:SJED/SHP/e-file/17/2025/0069/K
સચિવાલય, ગાંધીનગર.
તા. As per e-sign

વંચાણે લીધા:-

- (૧) ક્લાયમેટ ચેન્જ વિભાગનો તા.૧૬-૧૦-૨૦૨૪નો ઠરાવ ક્રમાંક: CLCD/BDG/e-file/26/2023/0800/B
(૨) ક્લાયમેટ ચેન્જ વિભાગનો તા.૧૭-૧૨-૨૦૨૪નો હુકમ ક્રમાંક: CLCD/MSM/e-file/26/2024/0537/B
(૩) સામાજિક ન્યાય અને અધિકારીતા વિભાગની બજેટ શાખાનો તા.૨૪-૧૨-૨૦૨૪ના પત્ર ક્રમાંક-
SJED/MSL/e-file/17/2024/2725/B
(૪) સામાજિક ન્યાય અને અધિકારીતા વિભાગનો સરખા ક્રમાંકનો તા.૧૦/૦૨/૨૦૨૫નો ઠરાવ

આમુખ:-

સરકારશ્રીના ક્લાયમેટ ચેન્જ વિભાગ દ્વારા વંચાણે લીધેલ ક્રમાંક (૧)ના ઠરાવથી CLC-4 ગ્રીન સોલાર પ્રોજેક્ટ હેઠળ ગુજરાત રાજ્યની સરકારી કચેરીઓ, સરકારી રહેણાંક પર ૪૦ મેગાવોટ રૂફટોપની સ્થાપના અંગેની યોજના માટે નાણાંકીય વર્ષ ૨૦૨૪-૨૫ની અંદાજપત્રીય જોગવાઈ અન્વયે રૂ.૧૦૦.૦૦ કરોડની જોગવાઈ કરવામાં આવેલ હતી. ઉક્ત જોગવાઈ પૈકી વંચાણે લીધેલ ક્રમાંક(૨)ના હુકમથી ક્લાયમેટ ચેન્જ વિભાગ દ્વારા રૂ.૧૦.૪૮ કરોડ(અંકે રૂપિયા દસ કરોડ અડતાળીસ લાખ પૂરા) (મૂડી સદરે) ની રકમ સામાજિક ન્યાય અને અધિકારીતા વિભાગને IFMS હસ્તક ફાળવવામાં આવેલ હતી.

ઉક્ત વંચાણે લીધેલ ક્રમાંક(૨) હુકમના અનુસંધાને વિભાગની બજેટ શાખાના વંચાણે લીધેલ ક્રમાંક(૩) ના પત્રથી જણાવ્યા મુજબ અગાઉ ગુજરાત સમરસ છાત્રાલય સોસાયટી દ્વારા ક્લાયમેટ ચેન્જ વિભાગના પરામર્શમાં રહી સમરસ છાત્રાલયોના મકાન પર સોલાર રૂફટોપ સિસ્ટમ લગાવવાની હોવાથી, વિભાગને IFMS મારફત મળેલ રૂ.૧૦.૪૮કરોડ(અંકે રૂપિયા દસ કરોડ અડતાળીસ લાખ પૂરા)(મૂડી સદરે)ની ગ્રાન્ટને વંચાણે લીધેલ ક્રમાંક (૪)ના ઠરાવથી ગુજરાત સમરસ છાત્રાલય સોસાયટીને ફાળવવામાં આવેલ હતી.

અત્રે ઉલ્લેખનીય છે કે, નિયામકશ્રી(અ.જા.ક.) હેઠળ સમરસ છાત્રાલય ઉપરાંત અન્ય સરકારી ઇમારતો જેવી કે આદર્શ નિવાસી શાળા(અ.જા.), સરકારી છાત્રાલયો(અ.જા.) વગેરે પણ આવેલ છે. જેમાં પણ ઉપર્યુક્ત સોલાર રૂફટોપ યોજનાનો લાભ લઈ વિજળી સુચારૂ બચત કરી શકાય તેમ હોઈ, સમરસ છાત્રાલય ઉપરાંત ઉક્ત સરકારી ઇમારતો ખાતે પણ સોલાર રૂફટોપ સિસ્ટમ લગાવવાની બાબત વિચારણા હેઠળ હતી.

સુધારા ઠરાવ:-

સક્ષમ કક્ષાએ થયેલ પુખ્ત વિચારણાને અંતે ક્લાયમેટ ચેન્જ વિભાગ દ્વારા સોલાર રૂફટોપ પ્રોજેક્ટ અંતર્ગત વર્ષ ૨૦૨૪-૨૫ના અંદાજપત્રમાં કરવામાં આવેલ જોગવાઈ પૈકીની વંચાણે લીધેલ ક્રમાંક (૨)થી આ વિભાગને માંગણી ક્રમાંક:૧૦૮ હેઠળ સદર ક્રમાંક : ૪૮૧૦-૦૦-૧૦૧-૦૧ હેઠળ મળેલ રૂ.૧૦.૪૮ કરોડ (અંકે રૂપિયા દસ કરોડ અડતાળીસ લાખ પુરા)ની ગ્રાન્ટને નિયામકશ્રી(અ.જા.ક.) હસ્તક આવેલ સમરસ છાત્રાલયો ઉપરાંત આદર્શ

નિવાસી શાળા(અ.જા.), સરકારી છાત્રાલયો(અ.જા.) વગેરે સરકારી ઇમારતો ઉપર પણ CAPEX MODEL આધારીત ૪૦ મેગાવોટ સોલાર રૂફટોપ પ્રોજેક્ટની યોજનામાં ઉપયોગમાં લેવા માટે આથી મંજૂરી આપવામાં આવે છે.

મોડાલીટી:-

(૧) સંસ્થાએ રાજ્યમાં આવેલ ગુજરાત ઉર્જા વિકાસ નિગમ લિમિટેડ(GUVNL)/DISCOMSના સંકલનમાં રહી લાગુ પડતા DISCOMS માં સમાવિષ્ટ વિસ્તાર મુજબ GUVNL/DISCOMS દ્વારા અધિકૃત કરેલ (Empanelled) એજન્સીઓ પાસેથી રૂફટોપ સોલાર સિસ્ટમ માટેના ભાવપત્રક મેળવી ટેન્ડર પ્રક્રિયા હાથ ધરી અને પસંદગી કરવાની રહેશે.

(૨) સંસ્થાએ ટેન્ડર પ્રક્રિયા દ્વારા મેળવેલી સૌથી ઓછી કિંમત (L1)ની બિડના આધારે એજન્સીઓની પસંદગી કરવાની રહેશે. L1થી બિડ દર સોલાર રૂફટોપ સિસ્ટમની પ્રતિ kW ક્ષમતા દીઠ નક્કી કરવાની રહેશે.

(૩) સંબંધિત સંસ્થા દ્વારા સ્થાપવામાં આવનાર રૂફટોપ સોલાર સિસ્ટમની નોંધણી ગુજરાત ઉર્જા વિકાસ સંસ્થાના પોર્ટલ પર કરવાની રહેશે.

(૪) નેટ મિટરિંગ મિકેનિઝમ સાથે ગ્રીડ કનેક્ટેડ સોલાર રૂફટોપ સિસ્ટમનો વપરાશ કરવાનો રહેશે.

(૫) અધિકૃત એજન્સીઓ દ્વારા ૫-વર્ષનો કોમ્પ્રિહેન્સિવ મેન્ટેનન્સ કોન્ટ્રાક્ટ (CMC) આપવામાં આવશે. ત્યારબાદ સિસ્ટમની જાળવણી ગ્રાન્ટ મેળવનાર સરકારી સંસ્થા દ્વારા કરવામાં આવશે.

શરતો:-

(૧) સને ૨૦૨૪-૨૫ ના વર્ષની બજેટ જોગવાઈને આધીન રહી નાણા વિભાગ દ્વારા વખતોવખત ફાળવવામાં આવતી ગ્રાન્ટની મર્યાદામાં ખર્ચ કરવાનો રહેશે અને વર્ષના અંતે યોજના હેઠળની બચત સરન્ડર કરવાની રહેશે.

(૨) જે હેતુ માટે બજેટ જોગવાઈ કરવામાં આવી હોય તે હેતુ માટે જ ખર્ચ કરવાનો રહેશે.

(૩) આ અંગેનો ખર્ચ સરકારશ્રી દ્વારા વખતોવખત નક્કી કરવામાં આવેલી જોગવાઈઓ અને લાગુ પડતાં ધારાધોરણોને આધીન નિયત કરાયેલ પદ્ધતિથી કરવાનો રહેશે. યોજના હેઠળ ખરીદી ઉદ્યોગ અને ખાણ વિભાગની પ્રવર્તમાન ખરીદ નીતિ મુજબ કરવાની રહેશે.

(૪) યોજના હેઠળની બચત વર્ષના અંતે બચતના કારણો સહિત સુપરત કરવાની રહેશે.

(૫) પ્રસ્તુત યોજનાના ઉપયોગિતા પ્રમાણપત્ર વર્ષના અંતે બિનચૂક રજૂ કરવાના રહેશે.

(૬) ત્રિમાસિક પ્રગતિ અહેવાલ તથા ખર્ચની વિગતો નિયત સમયે રજૂ કરવાની રહેશે.

(૭) પ્રસ્તુત યોજનાના નિયત કરવામાં આવેલ લક્ષ્યાંકો વર્ષ ૨૦૨૪-૨૫ માં નિયત સમયમાં તેમજ નિયત જોગવાઈના મર્યાદામાં પૂર્ણ કરવાનો રહેશે.

(૮) આ યોજનાના લક્ષ્યાંકો અન્ય યોજના સાથે બેવડાય નહિ તેની તકેદારી રાખવાની રહેશે.

(૯) યોજના હેઠળની તાંત્રિક બાબત અંગે જરૂર પડ્યે સક્ષમ તાંત્રિક અધિકારીની મંજૂરી મેળવવાની રહેશે.

(૧૦) આ અંગેનો ખર્ચ ચાલુ નાણાકીય વર્ષ ૨૦૨૪-૨૫ અંદાજપત્રના સામેલ પત્રકમાં દર્શાવેલ સદરે ઉધારવાનો રહેશે.

(૧૧) ક્લાયમેટ ચેન્જ વિભાગને કલેઈમ પ્રોગ્રેસની વિગતો દર મહિને મોકલી આપવાની રહેશે.

(૧૨) ફાળવવામાં આવેલ ગ્રાન્ટનો ઉપયોગ નિયત સમય મર્યાદામાં થાય તે ખાસ જોવાનું રહેશે. જેથી કરીને ત્રિમાસિક ગાળા દરમિયાન ફાળવેલ ગ્રાન્ટનો પૂરેપૂરો ઉપયોગ થઈ શકે.

(૧૩) CM Dashboard સાથે યોજના Link કરવાની રહેશે.

(૧૪) Social Audit અને Third party Verification પણ સમયાંતરે કરાવી તેનો રીપોર્ટ સરકારશ્રીને રજુ કરવાનો રહેશે.

(૧૫) આ મંજૂરી અંગે કરવાના થતા ખર્ચમાં નાણાકીય ઔચિત્યના સિદ્ધાંતોનો અમલ કરવાનો રહેશે.

(૧૬) ક્લાયમેટ ચેન્જ વિભાગ દ્વારા વંચાણે લીધેલ ક્રમાંક(૧)ના ઠરાવ તથા ક્રમાંક(૨)ના હુકમથી નિયત કરવામાં આવેલ શરતોનું ચૂસ્તપણે પાલન કરવાનું રહેશે.

સદર ઠરાવ આ વિભાગની સરખા ક્રમાંકની ઈ-ફાઈલ ઉપર અગ્ર સચિવશ્રી(સામાજિક ન્યાય અને અધિકારીતા વિભાગ)ની તા. ૨૮/૦૨/૨૦૨૫ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(કૌશલ લાંઘણોદા)
સેક્શન અધિકારી
સામાજિક ન્યાય અને અધિકારીતા વિભાગ
ગુજરાત સરકાર

નકલ રવાના:-

(૧) નિયામકશ્રી(અ.જા.ક.),બ્લોક નં-૪/૨જો માળ, ડૉ. જીવરાજ મહેતા ભવન, ગાંધીનગર.

(૨) મુખ્ય કારોબારી અધિકારીશ્રી અને નિયામકશ્રી(અ.જા.ક.), ગુજરાત સમરસ છાત્રાલય સોસાયટી,બ્લોક નં-૪/૧લો માળ, ડૉ. જીવરાજ મહેતા ભવન, ગાંધીનગર.

(૩) ઉપસચિવશ્રી,બજેટ શાખા, સામાજિક ન્યાય અને અધિકારીતા વિભાગ, સચિવાલય, ગાંધીનગર.

(૪) એકાઉન્ટન્ટ જનરલશ્રી, રાજકોટ/અમદાવાદ.

(૫) પગાર અને હિસાબી અધિકારીશ્રી, ગાંધીનગર.

(૬) નિવાસી ઓડિટ અધિકારીશ્રી, ગાંધીનગર.

(૭) જિલ્લા તિજોરી અધિકારીશ્રી, ગાંધીનગર.

(૮) નાયબ સચિવશ્રી(બજેટ), ક્લાયમેટ ચેન્જ વિભાગ, સચિવાલય, ગાંધીનગર.

(૯) સેક્શન અધિકારીશ્રી (કોમ્પ્યુટર સેલ શાખા), સામાજિક ન્યાય અને અધિકારીતા

વિભાગ, સચિવાલય, ગાંધીનગર.(વિભાગની સાઈટ પર ઠરાવ પ્રસિદ્ધ કરવા અર્થે.)

(૧૦) સિલેક્ટ ફાઈલ-૨૦૨૫.